

UNIVERSAL
LIBRARY

OU_182315

UNIVERSAL
LIBRARY

OSMANIA UNIVERSITY LIBRARY

OSMANIA UNIVERSITY LIBRARY

CLASSIC
H81
PA1A

H9520

CLASSIC
H2112, G212112
34124

OSMANIA UNIVERSITY LIBRARY

आँसू

जयशङ्कर प्रसाद

जो घनोभूत पीडा थी
मस्तक मे स्मृति-सी छायी
दुर्दिन मे आँसू बन कर
वह आज बरसने आयी ।

ग्रंथ-संख्या	४
सत्रहर्षा सस्करण	सं० २०३१ वि०
मूल्य	४.००
प्रकाशक तथा विक्रेता	भारती भंडार लीडर प्रेस, इलाहाबाद
मुद्रक	बलवन्तराम मेहता, लीडर प्रेस, इलाहाबाद

आँसू के इस दूसरे संस्करण में, छन्दों का क्रम कुछ बदल दिया गया है। कुछ छन्द और भी जोड़ दिये गये, जो पहले संस्करण के बाद लिखे गये थे।

—प्रकाशक

श्रावणी पूर्णिमा, '९०

किसी पुस्तक में उद्धरण देने के लिए प्रकाशक की अनुमति अनिवार्य है।

—प्रकाशक

आँसू

इस करुणा कलित हृदय में
अब विकल रागिनी बजती
क्यों हाहाकार स्वरों में
वेदना असीम गरजती ?

आँसू

मानस - सागर के तट पर
क्यों लोल लहर की घातें
कल-कल ध्वनि से हैं कहती
कुछ विस्मृत बीती बातें ?

आती है शून्य क्षितिज से
क्यों लौट प्रतिध्वनि मेरी
टकराती बिलखाती-सी
पगली - सी देती फेरी ?

क्यों व्यथित व्योम-गंगा-सी
छिटका कर दोनों छोरें
चेतना - तरङ्गिनि मेरी
लेती है मृदुल हिलोरें !

आंसू

बस गयी एक बस्ती है
स्मृतियों की इसी हृदय में
नक्षत्र-लोक फैला है
जैसे इम नील निलय में ।

ये सब स्फुलिङ्ग हैं मेरी
इस ज्वालामयी जलन के
कुञ्ज शंभु चिह्न हैं केवल
मरे उस महा मिलन के !

आँसू

शीतल ज्वाला जलती है
ईंधन होता दृग-जल का
यह व्यर्थ सोंस चल-चल कर
करती है काम अनिल का !

वाडवज्वाला सोती थी
इस प्रणय सिंधु के तल में
प्यासी मछली-सी आँखें
थीं विकल रूप के जल में।

बुलबुले सिंधु के फूटे
नक्षत्र - मालिका टूटी
नभ - मुक्त - कुन्तला धरणी
दिखलाई देती लूटी !

आँसू

झिल-झिल कर छाले फोड़े
मल-मल कर मृदुल चरण से
धुल-धुल कर वह रह जाने
आँसू करुणा के कण से !

इस विकल वेदना को ले
किसने सुग को ललकारा
वह एक अवोध आकञ्चन
बेसुध चैतन्य हमारा !

अभिलाषाओं की करवट
फिर सुप्त व्यथा का जगना
सुख का सपना ही जाना
भीगी पलकों का लगना !

आँसू

इस हृदय-कमल का घिरना
अलि-अलकों का उलझन में
आँसू-मरन्द का गिरना
मिलना निश्वास-पवन में !

मादक थी मोहमर्या थी
मन वहलाने की क्रीड़ा
अब हृदय हिला देती है
वह मधुर प्रेम की पीड़ा !

सुख आहत शान्त उमंगे
वेगार सौंस ढोने में
यह हृदय समाधि बना है
रोती करुणा कोने में !

चातक की चकित पुकारें
श्यामा-ध्वनि सरल रसीली
मेरी करुणाद्रि कथा की
टुकड़ी अँमू से गीली !

वेमुध जां अपने सुग से
जिनकी हैं सुप्त व्यथाएँ
अवकाश भला हे किनको
सुनने का करुण कथाएँ

आँसू

जीवन की जटिल समस्या
है बढ़ी जटा - सी कैसी
उडती है धूल हृदय में
किसकी विभूति है पंगी ?

जो घनीभूत पीडा थी
मस्तक में स्मृति-सी छापी
दुर्दिन में आँसू बनकर
वह आज बरसने आयी !

मेरे क्रन्दन में बजती
क्या वीणा ?- जो सुनते हो
घागों से इन आँसू के
निज करुणा-पट बुनते हो !

आँसू

रो-रोकर सिसक-सिसक कर
कहता मैं करुण-कहानी
तुम सुमन नोचते सुनते
करते जानी अनजानी !

मैं बल ग्याता जाता था
मोहित वेंसुध बलिहारी
अन्तर के तार खिंचे थे
तर्खी थी तान हमारी !

झंझा झकोर गर्जन था
विजल्ली थी, नीरद माला,
पा कर इस शून्य हृदय को
सब ने आ डेरा डाला !

आँसू

धिर जातीं प्रलय घटाएँ
कुटिया पर आ कर मेरी
तम-चूण^१ बरस जाता था
छा जाती अधिक अँधेरी !

बिजली-माला पहने फिर
मुम्क्याता-सा अँगन में
हों कौन बरस जाता था
रस-बूँद हमारे मन में ?

तुम सत्य रहे चिर सुन्दर
मेरे इस मिथ्या जग के
थे केवल जीवन-संगी
कल्याण कलित इस मग के !

कितनी निर्जन रजनी में
 तारों के दीप जलाये
 स्वर्गङ्गा की धारा में
 उज्ज्वल उपहार चढ़ाये !

गौरव था, नीचे आये
 प्रियतम मिलने को मेरे
 मैं इठला उठा, अविञ्चन
 देखे ज्यों स्वप्न सवेरे !

मधु राका मुस्काती थीं
 पहले देखा जब तुमको
 परिचित-से जाने कब के
 तुम लगे उर्सी क्षण हमको !

परिचय राका जलनिधि का
जैसे होता हिमकर से
ऊपर से किरणें आतीं
मलती हैं गले लहर से !

मैं अपलक इन नयनों से
निरखा करता उस छवि को
प्रतिभा डाली भर लाता
कर देता दान मुकवि को !

निर्भर-सा भ्रि-भ्रि करता
माधवी - कुञ्ज ज्ञाया में
चेतना वही जाती थी
हो मन्त्र-मुग्ध माया में !

ऑसू

पतझड़ था, झाड़ खड़े थे
सूखी - सी फुलवारी में
कमल नव कुसुम बिछा कर
आये तुम इस वयारी में !

शश-मुख पर घूँघट डाले
अचल में दाम छिपाये
जीवन की गोधूला में
कौतूहल - से तुम आये !

घन में सुन्दर विजली-सी
बिजली में चपल चमक-सी
आँखों में काली पुतली
पुतली में श्याम झलक-सी

आँसू

प्रतिमा में सजीवता-सी
बस गयी सुद्धवि आँखों में
थी एक लकीर हृदय में
जो अलग रही लाखों में !

माना कि रूप-सीमा है
सुन्दर ! तव चिर यौवन में
पर समा गये थे, मेरे
मन के निस्सीम गगन में !

लावण्य-शैल राई-सा
जिस पर चारी बलिहारी
उस कमनीयता कला की
सुषमा थी प्यारी-प्यारी !

चाँधा था विधु को किसने
इन काली जंजीरों से
मणि वाले फणियों का मुख
क्यों भरा हुआ हीरों से ?

काली आँखों में कितनी
यौवन के मद की लाली
मानिक-मदिरा से भर दी
किसने नीलम की प्याली ?

आँसू

तिर रही अतृप्ति जलधि में
नीलम की नाव निराली
काला - पानी वैला - सी
है अजन-रेखा काली !

अंकित कर क्षितिज-पटी को
तूलिका बरौनी तेरी
कितने घायल हृदयों की
बन जाती चतुर चितेरी !

कोमल कपोल पाली में
सीधी-सादी स्मित रेखा
जानेगा वही कुटिलता
जिसने भौं में बल देखा !

ऑसू

विद्रुम सीपी सभ्पुट में
मांता के दाने कैसे
है हंस न, शुक यह, फिर क्यों
चुगने को मुक्ता ऐसे ?

विकासित सरमिज वन-वैभव
मधु - ऊषा के अंचल में
उपहास करावे अपना
जां हंसी देख ले पल में !

मुख-कमल समीप सजे थे
दो किसलय-से पुरइन के
जल-विन्दु सदृश टहरे कब
उन कानों में दुख किनके ?

आँसू

थी किस अनङ्ग के घनु की
वह शिथिल शिजिनी दुहरी
अलवेली बाहुलता या
तनु छवि-सर की नव लहरी ?

चचला स्नान कर आवे
चंद्रिका पूर्व में जैसी
उस पावन तन की शोभा
आलोक मधुर थी ऐसी !

छलना थी, तब भी मेरा
उसमें विश्वास घना था
उस माया की छाया में
कुछ सच्चा स्वयं बना था !

आँसू

वह रूप रूप था केवल
या हृदय रहा भी उसमें
जड़ता की सब माया थी
चैतन्य समझकर मुझमें !

मेरे जीवन की उलझन
बिखरी थी उनकी अलकें
पी ली मधु मंदिरा किसने
थी वन्द हमारी पलकें ?

ज्यों-त्यों उलझन बढ़ती थी
बस शान्ति विहँसती बैठी
उस बन्धन में सुख वैधता
करुणा रहती थी ऐंठी !

ऑसू

हिलते द्रुम-दल कल किमलय
देती गलबौंही डाली
फूलों का चुम्बन, छिडती--
मधुपों की तान निराली !

मुरली मुखरित होती थी
मुकुलों के अधर विहँसते
मकरंद-भार से दब कर
श्रवणों में स्वर जा बसते !

आँसू

परिरम्भ कुम्भ की मदिगा
निश्वास मलय के झोंके
मुख-चन्द्र चाँदनी जल से
मैं उठता या मुँह धोके !

थक जाती थी सुख रजनी
मुख-चन्द्र हृदय में होता
श्रम-सीकर सदृश नखत से
अम्बर पट भीगा होता !

सोयेगी कभी न वैसी
फिर मिलन-कुञ्ज में मेरे
चाँदनी शिथिल अलमायी
सुख के सपनों से मेरे !

आँसू

लहरों में प्यास भरी है
है भँवर पात्र मी खाली
मानस का सब रस पी कर
लुढ़का दी तुमने प्याली !

किञ्जल्क-जाल हैं बिखरे
उड़ता पराग है सूखा
है स्नेह-सरोज हमारा
विकसा, मानस में सूखा !

आँसू

छिप गयीं कहीं छुकर वे
मलयज की मृदुल हिलोरें
क्यों घूम गयी है आकर
करुणा-कटाक्ष की कोरें !

विस्मृति है, मादकता है
मूर्च्छना भरी है मन में
कल्पना रही, सपना था
मुरली बजती निर्जन में !

आँसू

हरि-सा हृदय हमारा
कुचला शरीष कोमल ने
हिमशीतल प्रणय, अनल वन
अब लगा विरह से जलने !

अलियों से आँख बचाकर
जब कंज संकुचित होते
धुँधली, संध्या, प्रत्याशा
हम एक-एक को रोंते !

जल उठा स्नेह, दीपक-सा
नवनीत हृदय था मेरा
अब शेष धूम-रेखा से
चित्रित कर रहा अँधेरा !

आँसू

नीरव मुरली, कलरव चुप
अलिकुल थे बन्द नलिन में
कालिन्दी वही प्रणय की
इस तममय हृदय पुलिन में !

कुसुमाकर रजनी के जब
पिछले पहरों में ग्लिता
उस मृदुल शिरीष सुमन-सा
मैं प्रात धूल में मिछता !

व्याकुल उस मधु-सौरभ से
मलयानिल धीरे - धीरे
निश्वास छोड़ जाता है
अब विरह तरङ्गिनि तीरे !

आँसू

चुम्बन अंकित प्राची का
पीला कपोल दिखलाता
मैं कोरी आँख निरखता
पथ, प्रात समय सो जाता !

श्यामल अंचल धरणी का
भर मुक्ता आँसू कन से
छूँछा बादल बन आया
मैं प्रेम प्रभात गगन से !

विष प्याली जो पी ली थी
वह मदिरा बनी नयन में
सौन्दर्य पलक-प्याले का
अब प्रेम बना जीवन में !

आँसू

कामना-सिन्धु लहराता
छवि पूरनिमा थी छाई
रतनाकर मे वनी चमकती
मेरे शशि की परछाई

झायानट छवि परदे में
सम्मोहन वेणु बजाती
संध्या कुहुकिनि अचल में
कौतुक अना कर जाता।

मादकता से आवे तुम
संज्ञा से चले गये थे
हम व्याकुल पड़े बिलखते
थे, उतरे हुए नशे से।

आंसू

अभ्र असीम अन्तर में
चञ्चल चपला से आकर
अब इन्द्रधनुष-सी आभा
तुम छोड़ गये हा जाकर ।

आँसू

मकरन्द मध - माला - सी
वह स्मृति मदमाती आती
इस हृदय विपिन की कलिका
जिसके रस से मुसकाती ।

है हृदय शिशिरकण पूरित
मधु वर्षा - से शशि तेरी
मन-मन्दिर पर बरसाता
कोई मुक्ता की ढेरी !

आँसू

शीतल समीर आता है
कर पावन परस तुम्हारा
मैं सिहर उठा करता हूँ
बरसा कर आँसू-धारा ।

मधु मालतियाँ सोती हैं
कोमल उपधान सहारे
मैं व्यर्थ प्रतीक्षा लेकर
गिनता अम्बर के तारे ।

निधुर! यह क्या छिप जाना ?
मेरा भी कोई होगा
प्रत्याशा विरह - निशा की
हम होंगे औ', दुख होगा ।

आँसू

जब शान्त मिलन सन्ध्या को
हम हेम जाल पहनाते
कास्ली चादर के स्तर का
खुलना न देखने पाते ।

अब छुटता नहीं छुड़ाये
रँग गया हृदय है ऐसा
आँसू से धुला निखरता
यह रंग अनोखा कैसा !

असू

कामना कला की विकसी
कमनीय मूर्ति बन तेरी
खिचती है हृदय पटल पर
अभिलाषा बनकर मेरी ।

मणि दीप लिये निज कर में
पथ दिखलाने को आये
वह पावक पुञ्ज हुआ अब
किरणों की लट बिखराये ।

चढ़ गयी और भी ऊँची
रूटी करुणा की वीणा
दीनता दर्प बन बैठी
साहस से कहती पीड़ा ।

मातृ

यह तीव्र हृदय की मदिरा
जी भरकर—छक कर मेरी
अब लाल आँख दिखलाकर
मुझको ही तुमने फेरी ।

आँसू

कामना कला की विकसी
कमनीय मूर्ति बन तेरी
खिचती है हृदय पटल पर
अभिलाषा बनकर मेरी ।

मणि दीप लिये निज कर में
पथ दिखलाने को आये
वह पावक पुञ्ज हुआ अब
किरणों की लट बिखराये ।

चढ़ गयी और भी ऊँची
रूठी करुणा की वीणा
दीनता दर्प बन बैठी
साहस से कहती पीड़ा ।

बसू

यह तीव्र हृदय की मदिरा
जी भरकर—छक कर मेरी
अब लाल आँख दिखलाकर
मुझको ही तुमने फेरी ।

भाँसू

नाविक ! इस सूने तट पर
किन लहरों में खे स्नाया
इस बीहड़ बेला में क्या
अब तक था कोई आया ।

उस पार कहाँ फिर जाऊँ
तम के मलीन अञ्चल में
जीवन का लोभ नहीं, वह
वेदना छद्म मय छल में ।

आँसू

प्रत्यावर्तन के पथ में
पद चिह्न न शेष रहा है।
डूबा है हृदय मरुस्थल
आँसू नद उमड़ रहा है।

अवकाश शून्य फैला है
है शक्ति न और सहारा
अपदार्थ तिरूँगा मैं क्या
हो भी कुछ कूल किनारा।

।तरती थी तिमिर उदधि में
नाविक ! यह मेरी तरणी
मुख चन्द्र किरण से खिचकर
आती समीप हो धरणी।

आँसू

सूखे सिकता सागर में
यह नैया मेरे मन की
आँसू की धार बहाकर
खे चला प्रेम बेगुन की ।

यह पारावार तरल हो
फेनिल हो गरल उगलता
मथ डाला किस तृष्णा से
तल में बड़वानल जलता ।

निश्वास मलय में मिल कर
छाया पथ छू आयेगा
अन्तिम किरणों बिखरा कर
हिमकर भी छिप जायेगा ।

असू

चमकूँगा धूप कणों में
सौरभ हो उड़ जाऊँगा
पाऊँगा कहीं तुम्हें तो
ग्रह-पथ में टकराऊँगा ।

इस यान्त्रिक जीवन में क्या
ऐसी थी कोई क्षमता
जगती थी ज्योति भरी-सी
तेरी सजीवता ममता ।

है चन्द्र हृदय में बैठा
उस शीतल किरण सहारे
सौन्दर्य सुधा बलिहारी
चुगता चकोर अंगारे ।

आँसू

जलने का सम्बल लेकर
दीपक पतंग से मिलता
जलने की दीन दशा में
वह फूल सदृश हो खिलता !

इस गगन यूथिका वन में
तारे जूही से खिलते
सित शतदल के शशि तुम क्यों
उनमें जाकर हो मिलते ?

मत कहो कि यही सफलता
कलियों के लघु जीवन की
मकरंद भरी खिल जायें
तोड़ी जायें बेमन की ।

आँसू

यदि दो घड़ियों का जीवन
कामल वृन्तों में बीते
कुछ हानि तुम्हारी है क्या
चुपचाप चू पड़े जीते !

सब सुमन मनोरथ अञ्जलि
बिखरा दो इन चरणों में
कुचलो न कीट सा इनके
कुछ है मकरन्द कणों में ।

निर्मोह काल के काले
पट पर कुछ अस्फुट रेखा
सब लिखी पड़ी रह जाती
सुख-दुख मय जीवन रेखा ।

आँसू

दुख-सुख में उठता गिरता
संसार तिरोहित होगा
मुड़ कर न कभी देखेगा
किसका हित अनहित होगा।

मानव जीवन वेदी पर
परिणय हो विरह-मिलन का
दुख सुख दोनों नाचेंगे
है खेल आँसू का मन का।

आँसू

इतना सुख ले पल भर में
जीवन के अन्तस्तल से
तुम खिसक गये धीरे से
रोते अब प्राण विकल से।

क्यों छलक रहा दुख मेरा
ऊषा की मृदु पलकों में
हाँ! उलझ रहा सुख मेरा
सन्ध्या की घन अलकों में।

आँसू

लिपटे सोते थे मन में
सुख-दुख दोनों ही ऐसे
चन्द्रका अँधेरी मिलती
मालती कुञ्ज में जैसे ।

अवकाश असीम सुखों से
आकाश तरंग बनाता
हँसता-सा छाया-पथ में
नक्षत्र समाज दिखाता ।

नीचे विपुला धरणी है
दुख भार वहन-सी करती
अपने खारे आँसू से
करुणा सागर को भरती ।

आँसू

धरणी दुख माँग रही है
आकाश छीनता सुख को
अपने को देकर उनको
हूँ देख रहा उस मुख को ।

इतना सुख जो न समाता
अन्तरिक्ष में, जल-थल में
उनकी मुट्ठी में बन्दी
था, आश्वासन के छल में ।

दुख क्या था उनको, मेरा
जो सुख लेकर यों भागें
सोते में चुम्बन लेकर
जब रोम तनिक-सा जागे ।

आई

सुख. मान लिया करता था
जिसका दुख था जीवन में
जीवन में मृत्यु बसी है
जैसे विजली हो घन में।

उनका सुख नाच उठा है
यह दुख द्रुम-दल हिलने से
शृंगार चमकता उनका
मेरी करुणा मिलने से।

हो उदासीन दोनों से
दुख-सुख से मेल करायें
ममता की हानि उठाकर
दो रूठे हुए मनायें।

आँसू

चढ़ जाय अनन्त गगन पर
वेदना जलद की माला
रवि तीव्र ताप न जलाये
हिमकर का हो न उजाला ।

नचती है नियति नटी-सी
कन्दुक-क्रीड़ा-सी करती
इस व्यथित विश्व आँगन में
अपना अतृप्त मन भरती ।

विभ्रम मदिरा से उठकर
आओ तम मय अन्तर में
पाओगे कुछ न, टटोलो
अपने बिन सूने घर में ।

इस शिथिल आह से खिचकर
तुम आओगे - आओगे
इस बड़ी व्यथा को मेरी
रो रो कर अपनाओगे ।

सन्ध्या की मिलन प्रतीक्षा
कह चलती कुछ मनमानी
ऊषा की रक्त निराशा
कर देती अन्त कहानी ।

आँसू

वेदना विकल फिर आई
मेरी चौदहों भुवन में
सुख कहीं न दिया दिखाई
विश्राम कहाँ जीवन में ?

उच्छ्वास और आँसू में
विश्राम थका सोता है
रोई आँखों में निद्रा
बनकर सपना होता है ।

आँसू

निशि, सो जावें जब उर में
ये हृदय-व्यथा आभारी
उनका उन्माद सुनहला
सहला देना सुखकारी ।

तुम स्पर्श हीन अनुभव-सी
नन्दन तमाल के तल्ल से
जग छा दो श्याम-लता सी
तन्द्रा पल्लव विह्वल से ।

सपनों की सोनजुही सब
बिखरें, ये वन कर तारा
सित-सरसिज से भर जावे
वह स्वर्ग-झा की धारा ।

नीलिमा शयन ।पर बैठी
अपने नभ के आँगन में
विस्मृति का नील नलिन रस
बरसो अपाङ्ग के घन से ।

चिर दग्ध दुखी यह वसुधा
आलोक मोंगती तब भी
तम तुहिन बरस दो कन-कन
यह पगली सोये अब-भी ।

विस्मृति समाधि पर होगी
वर्षा कल्याण जलद की
सुख सोये थका हुआ-मा
चिन्ता छुट जाय विपद की ।

आँसू

निशि, सो जावें जब उर में
ये हृदय-व्यथा आभारी
उनका उन्माद सुनहला
सहला देना सुखकारी ।

तुम स्पर्श हीन अनुभव-सी
नन्दन तमाल के तल्ल से
जग छा दो श्याम-लता सी
तन्द्रा पल्लव विह्वल से ।

सपनों की सोनजुही सब
बिखरें, ये वन कर तारा
सित-सरसिज से भर जावे
वह स्वर्ग-झा की धारा ।

आँसू

नीलिमा शयन ।पर बैठी
अपने नभ के आँगन में
विस्मृति का नील नलिन रस
बरसो अपाङ्ग के घन से ।

चिर दग्ध दुखी यह वसुधा
आलोक माँगती तब भी
तम तुहिन बरस दो कन-कन
यह पगली सोये अब-भी ।

विस्मृति समाधि पर होगी
वर्षा कल्याण जलद की
सुख सोये थका हुआ-सा
चिन्ता छुट जाय विपद की ।

आँसू

चेतना लहर न उठेगी
जीवन समुद्र थिर होगा
सन्ध्या हो सर्ग प्रलय की
विच्छेद मिलन फिर होगा !

आँसू

रजनी की रोई आँखें
आलोक बिन्दु टपकातीं
तम की काली झलनाएँ
उनको चुप-चुप पी जातीं ।

सुख अपमानित करता-सा
जब व्यङ्ग हँसी हँसता है
चुपके से तब मत रो तू
यह कैसी परवशता है ?

आँसू

प्रपने आँसू की अजलि
प्राँखों में भर क्यों पीता
नक्षत्र पतन के क्षण में
उज्ज्वल होकर है जीता ।

वह हँसी और यह आँसू
घुलने दे—मल जाने दे
बरसात नई होने दे
कलियों को खिल जाने दे ।

चुन-चुन ले रे कन-कन से
जगती की सजग व्यथाएँ
रह जायेंगी कहने को
जन-रजन-करी कथाएँ ।

जब नील निशा अब्बल में
हिमकर थक सो जाते हैं
अस्ताचल की घाटी में
दिनकर भी खो जाते हैं ।

नक्षत्र डूब जाते हैं
स्वर्गज्ञा की धारा में
विजली वन्दी होती जब
कादम्बिनि की कारा में ।

आँसू

मणिदीप विश्व-मन्दिर की
पहने किरणों की माला
तुम एक अकेली तब भी
जलती हो मेरी ज्वाला ।

उत्ताल - जलधि-वेला में
अपने सिर शैल उठाये
निस्तब्ध गगन के नीचे
छाती में जलन छिपाये ।

संकेत नियति का पाकर
तम से जीवन उलझाये
जब सोती गहन गुफा में
चञ्चल लट को छिटकाये ।

आंसू

वह ज्वालामुखी जगत की
वह विश्व-वेदना वाला
तब भी तुम सतत अकेली
जलती हो मेरी ज्वाला?

इस व्यथित विश्व पतझड़ की
तुम जलती हो मृदु होली
हे अरुणे! सदा सुहागिनि
मानवता सिर की रोली।

जीवन सागर में पावन
बड़बानल की ज्वाला-सी
यह सारा कलुष जलाकर
तुम जलो अनल वाला-सी।

आँसू

जगद्वन्दों के परिणय की
हे सुरभिमयी जयमाला
किरणों के केसर रज से
भव भर दो मेरी ज्वाला ।

तेरे प्रकाश में चेतन--
संसार वेदना वाला
मेरे समीप होता है
पाकर कुछ करुण उजाला ।

उसमें धुँधली छायाएँ
परिचय अपना देती हैं
रोदन का मूल्य चुकाकर
सब कुछ अपना लेती हैं ।

आँसू

निर्मम जगती को तेरा
मङ्गलमय मिले उजाला
इस जलते हुए हृदय की
कल्याणी शीतल ज्वाला ।

आँसू

जिसके आगे पुलकित हो
जीवन है सिसकी भरता
हाँ मृत्यु नृत्य करती है
मुसक्याती खड़ी अमरता ।

वह मेरे प्रेम' विहँसते
जागो मेरे मधुवन में
फिर मधुर भावनाओं का
कलरव हो इस जीवन में ।

आँसू

मेरी आँहों में ज.गों
मुस्मित में सोने वाले
अधरों से हँसने हँसते
आँखों से रौने वाले !

इस स्वप्नमयी संसृति के
सच्चे जीवन तुम जागो
मंगल किरणों से रञ्जित
मेरे सुन्दर-तम जागो !

अभिलाषा के मानस में
सरसिज-सी आँखें खोलो
मधुपों से मधु गुञ्जारो
कलरव से फिर कुछ बोलो !

ऑसू

आशा का फेंल रहा है
यह सूना नीला अञ्चल
फिर स्वर्ण-सृष्टि-सी नीचे
उसमें करुणा हो चंचल ।

मधु-संस्मृति की पुलकावलि
जागो, अपने यौवन में
फिर से मरन्द-उद्गम हो
कोमल कुसुमों के वन में !

फिर विश्व माँगता होवे
ले नभ की खाली प्याली
तुम से कुछ मधु की बूँदें
लौटा लेने को खाली ।

आँसू

फिर तम प्रकाश भगड़े में
नवज्योति विजयिनी होती
हँसता यह विश्व हमारा
बरसाता मंजुल मोती ।

प्राची के अरुण मुकुर में
सुन्दर प्रतिबिम्ब तुम्हारा
उस अलस उषा में देखूँ
अपनी आँखों का तारा ।

कुछ रेखाएँ हों ऐसी
जिनमें आकृति हो उलझी
तब एक झलक ! वह कितनी
मधुमय रचना हो सुलझी ।

आँसू

जिसमें इतराई फिरती
नारी - निसर्ग - सुन्दरता
छलकी पड़ती [हो जिसमें
शिशु की उर्मिल निर्मलता।

आँखों का निधि वह है मुख हो
अवगुण्ठन नील गगन-सा
यह स्थितिल हृदय ही मेरा
खुल जावे स्वयं मगन-सा।

मेरी मानस - पूजा का
पावन प्रतीक अविचल हो
भरता अनन्त यौवन मधु
अम्लान स्वर्ण-शतदल हो।

आँसू

कल्पना अखिल जीवन की
किरणों से दृग तारा की
अभिषेक करे प्रतिनिधि बन
आलोकमयी धारा की ।

वेदना मधुर हो जावे
मेरी निर्दय तन्मयता
मिल जावे आज हृदय को
पाऊँ मैं भी सहृदयता ।

मेरी अनामिका सङ्गिनि !
सुन्दर कठोर कोमलते !
हम दोनों रहें सखा ही
जीवन पथ चलते-चलते ।

ताराओं की वे रात
कितने दिन--कितनी घड़ियाँ
विस्मृत में बीत गई वे
निर्मोह काल की कड़ियाँ !

उद्धेलित तरल तरंग
मन की न लौट जावेंगी
हाँ उस अनन्त कोने को
वे सच नहला आवेंगी ।

आँसू

जल भर लाते हैं जिसको
छूकर नयनों के कोने
उस शीतलता के प्यासे
दीनता दया के देने ।

फेनिल उच्छ्वास हृदय के
उठते फिर मधुमाया में
सोते सुकुमार सदा जो
पलकों की सुख-झाया में ।

आँसू वर्षा से सिंचकर
दोनों ही कृत्त हरा हो
उस शरद प्रसन्न नदी में
जीवन-द्रव अमल भरा हो ।

भासू

जैसे सरिता के तट पर
जो जहाँ खड़ा रहता है
विधु का आलोक तरल पथ
सम्मुख देखा करता है ।

जागरण तुम्हारा त्यों ही
देकर अपनी उज्ज्वलता
इन छोटी बूँदों से भी
हर लेता सब पंकिलता !

इस छोटी-सी सीपी में
रत्नाकर खेल रहा हो
करुणा की इन बूँदों में
आनन्द उँडेल रहा हो ।

आँसू

मेरे जीवन का जलनिधि
बन अंधकार उमिल हो
आकाश-दीप-सा तब वह
तेरा प्रकाश भित्तमिल हो ।

हैं पडी हुई मुँह टँक कर
मन की जितनी पीड़ाएँ
वे हँसने लगे सुमन-सी
करती कोमल क्रीड़ाएँ ।

तेरा आलिंगन कोमल
मृदु अमर-वेत्ति-सा फैले
धमनी के इस बंधन में
जीवन ही न हो अकेले ।

आँसू

हे जन्म-जन्म के जीवन
साथी संसृति के दुख में
पावन प्रभात हो जावे
जागो आलस के [सुख में !

जगती का कलुष अपावन
तेरी विदग्धता पावे
फिर निखर उठे निमैलता
यह पाप पुण्य हो जावे !

आँसू

सपनों की सुख छाया में
जब तन्द्रालस संसृति है
तुम कौन सजग हो आई
मेरे मन में विस्मृति है !

तुम ! अरे, वही हों तुम हो
मेरी चिर-जीवन-सगिनि
दुख वाले दग्ध हृदय को
वेदने ! अश्रुमयि रङ्गिनि !

आसू

जब तुम्हें भूल जाता हूँ
कुड्मल किसलय के छल में
तब कूक हूक-सी बन तुम
आ जाती रंगस्थल में !

बतला दो अरे न हिचको
क्या देखा शून्य गगन में
कितना पथ हो चल आई
रजनी के मृदु निर्जन में ?

मुख-तृप्त-हृदय कोने को
ढकती तम-श्यामल छाया
मधु स्वप्निल ताराओं की
जब चलती अभिनय माया ।

भाँसू

देखा तुमने तब रुक कर
मानस कुमुदों का रोना
शशि किरणों का हंस-हंसकर
मोती मकरन्द परोना ।

देखा बौने जलनिधि का
शशि छूने को ललचाना
वह हाहाकार मचाना
फिर उठ-उठ कर गिर जाना ।

मुंह सिधे, भेलतीं अपनी
अभिशाप ताप ज्वालाएँ
देखीं अतीत के युग से
चिर-मौन शैल-मालाएँ ।

आँसू

जिनपर न वनस्पति कोई
श्यामल उगने पाती है
जो जनपद - परस - तिरस्कृत
अभिशाप्त कही जाती हैं ।

कलियों को उन्मुख देखा
सुनते वह कपट - कहानी
फिर देखा उड़ जाते भी
मधुकर को कर मनमानी ।

फिर उन निराश नयनों की
जिनके आँसू सूखे हैं
उस प्रलय दशा को देखा
जो चिर-वंचित भूखे हैं ।

आँसू

सूखी सरिता की शय्या
वसुधा की करुण कहानी
कूलों में लीन न देखी
क्या तुमने मेरी रानी ।

सूनी काट्या कान में
रजनी भर जलते जाना
लघु स्नेह भरे दीपक का
देखा है फिर बुझ जाना ।

सबका निचोड़ लेकर तुम
सुख से सूखे जीवन में
वरसो प्रभात हिमकन सा
आँसू इस विश्व-सदन में ।

